

Opinjoni tal-Kumitat Ekonomiku u Soċjali Ewropew dwar “Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew, lill-Kumitat tar-Regġuni – Programm għall-Arja Nadifa għall-Ewropa” –

COM(2013) 918 final,

dwar

“Il-Proposta għal Direttiva tal-Parlament Ewropew u tal-Kunsill dwar it-tnaqqis ta’ emissjonijiet nazzjonali ta’ ċerti sustanzi li jniġġsu fl-arja u li temenda d-Direttiva 2003/35/KE” –

COM(2013) 920 final – 2013/0443 (COD),

dwar

“Il-Proposta għal Direttiva tal-Parlament Ewropew u tal-Kunsill dwar il-limitazzjoni tal-emissjonijiet ta’ ċertu tniġġis fl-arja minn impjanti medji tal-kombustjoni” –

COM(2013) 919 final – 2013/0442 (COD),

dwar

“Il-Proposta għal Deciżjoni tal-Kunsill dwar li tiġi aċċettata l-Emenda lill-Protokoll tal-1999 tal-Konvenzjoni tal-1979 dwar it-Tniġġis Transkonfini tal-Arja Fuq Distanza Twila sabiex titnaqqas l-aċidifikazzjoni, l-ewtrofikazzjoni u l-ożonu troposferiku”

COM(2013) 917 final

(2014/C 451/22)

Relatur: **is-SUR PEZZINI**

Nhar it-13 ta’ Jannar 2014, il-15 ta’ Jannar 2014 u t-18 ta’ Dicembru 2013, il-Parlament Ewropew, il-Kunsill u l-Kummissjoni Ewropea, rispettivament iddeċidew, b’konformità mal-Artikolu 192 u 304 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni – Programm għall-Arja Nadifa għall-Ewropa

COM(2013) 918 final,

dwar

Proposta għal Direttiva tal-Parlament Ewropew u tal-Kunsill dwar it-tnaqqis ta’ emissjonijiet nazzjonali ta’ ċerti sustanzi li jniġġsu fl-arja u li temenda d-Direttiva 2003/35/KE

COM(2013) 920 final, 2013/0443(COD)

dwar

Proposta għal Direttiva tal-Parlament Ewropew u tal-Kunsill dwar il-limitazzjoni tal-emissjonijiet ta’ ċertu tniġġis fl-arja minn impjanti medji tal-kombustjoni

COM(2013) 919 final, 2013/0442(COD)

dwar

Proposta għal Deciżjoni tal-Kunsill dwar li tiġi aċċettata l-Emenda lill-Protokoll tal-1999 tal-Konvenzjoni tal-1979 dwar it-Tniġġis Transkonfini tal-Arja Fuq Distanza Twila sabiex titnaqqas l-aċidifikazzjoni, l-ewtrofikazzjoni u l-ożonu troposferiku

COM(2013) 917 final.

Is-Sezzjoni Speċjalizzata għall-Agricoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-22 ta’ Mejju 2014.

Matul l-500 sessjoni plenarja tiegħu li saret fid-9 u l-10 ta’ Lulju 2014 (seduta tal-10 ta’ Lulju), il-Kumitat Ekonomiku u Soċjali Ewropew adotta din l-opinjoni b’82 vot favur, 1 voti kontra u bla astensjonijiet.

1. Konklużjonijiet u rakkomandazzjonijiet

1.1 Il-Kumitat jenfasizza b'qawwa l-htieġa li jiġi assigurat ambjent san u bl-aħjar kwalità possibbli ta' arja nadifa, bhala kundizzjoni fundamentali għall-benesseri għall-kundizzjonijiet tal-hajja u tax-xogħol taċ-ċittadini kollha Ewropej, u jiddeplora l-fatt li dan l-element essenzjali għall-Ewropa m'għandux post aktar prominenti fl-aġenda politika Ewropea u nazzjonali bil-piż li jisthoqqlu.

1.2 Il-KESE jitlob lill-Parlament il-ġdid, lill-Kummissjoni l-ġdida u lill-Kunsill li fil-gejjieni l-istituzzjonijiet Ewropej jagħtu l-ogħla prijorità politika lil ambjent atmosferiku san u nadif, bil-partecipazzjoni shiha tal-imsieħba soċjali u tas-soċjetà ċivili organizzata.

1.3 Il-Kumitat iqis li t-tniġġis tal-arja jirrappreżenta wiehed mill-aktar perikli gravi għas-saħħa tal-bniedem u għall-ambjent, b'konsegwenzi negattivi gravi f'termini ta' problemi respiratorji, imwiet prematuri, l-ewtrofizzazzjoni u d-degrad tal-ekosistemi fil-waqt li jilqa' b'sodisfazzjon l-inizjattiva tal-Kummissjoni biex tistabbilixxi Programm ġdid għall-Arja Nadifa u biex tnaqqas il-possibbiltà ta' telf tal-aspettattiva tal-hajja fl-UE b'8.5 xhur fl-2005 u 4.1 fl-2030 bi gwadann ta' 180 miljun sena ta' hajja u 200 000 km² restitwiti lill-bijodiversità.

1.3.1 Il-Kumitat huwa konvint li, biex tiġi incentivata tranżizzjoni lejn ekonomija aktar sostenibbli fl-Ewropa, hemm bżonn li jiġi stabbilit għan għall-2030, bi prospettiva aktar sikura, fuq perjodu medju taż-żmien, li hija meħtieġa għall-intrapriżi u l-investituri.

1.4 Fil-fehma tal-KESE, hemm bżonn li tiġi aċċellerata l-applikazzjoni tal-limiti tal-Euro 6 għall-emissjonijiet tal-NO_x għall-muturi tad-diesel ħfief, imkejla fuq il-bażi ta' "emissjonijiet reali fis-sewqan" l-istess bhall-modi biex jiġu sostitwiti l-magni two-stroke, peress li l-Kumitat huwa xettiku li l-applikazzjoni ta' dawn il-miżuri jistgħu jiksbu r-riżultati mixtieqa mill-2020.

1.5 Il-KESE jaqbel mal-għan finali tal-Kummissjoni – propost kemm fil-Programm għall-Arja Nadifa kif ukoll fil-Qafas għall-enerġija u l-klima 2020-2030 – li jiġi stabbilit limitu għall-emissjonijiet għas-sena 2030 ta' 70 % tat-tnaqqis fid-divarju – gap closure – bejn il-leġislazzjoni rilevanti u t-tnaqqis massimu fattibbli ta' emissjonijiet (MTFR)

1.6 Il-KESE jqis li l-isforz biex jintlaħaq dan ir-riżultat – li jrid jiġi applikat u implimentat mill-partijiet kollha kkonċernati – jeħtieġ azzjoni deciża li tinkludi:

- l-inklużjoni tal-obbligi tat-tnaqqis tal-emissjonijiet tal-metan fl-2020 u l-merkurju fl-2020, 2025, u l-2030;
- limiti aktar stretti għall-emissjonijiet mill-impjanti medji tal-kombustjoni;
- rifjut ta' derogi opzjonali mid-Direttiva dwar l-emissjonijiet industrijali, f'każ ta' periklu konkret ta' impatt fuq is-saħħa;
- miżuri speċifiċi għat-tnaqqis tal-ammonja u l-metan fis-settur tal-agrikoltura;
- azzjoni aktar deciża dwar l-emissjonijiet tat-trasport, fosthom is-sistemi ta' kejl "fis-sitwazzjonijiet reali" u l-applikazzjoni fl-2014 ta' testijiet għal dan il-għan fil-mument tal-introduzzjoni tal-istandard Euro 6;
- implimentazzjoni deciża sal-2016 tal-istandards tal-I.M.O. dwar l-NO_x u l-SO₂ għall-bastimenti, kif ġie deciż fl-2008, taż-żoni kollha marittimi madwar l-Ewropa, bhala żoni ta' kontroll tal-emissjonijiet;
- miżuri għal standards b'saħħithom fil-qasam tal-materja partikolata – PM, fit-tagħmir domestiku l-ġdid;
- id-disinjar u l-iżvilupp ta' inġenji u magni eko-kompatibbli;
- l-użu taċ-ċiklu shih tal-hajja tal-prodotti (LCA);

- pjanar ghaż-żmien medju u twil flok is-sovrappożizzjoni ta' miżuri ta' azzjoni;
- appoġġ għall-edukazzjoni u t-taħriġ tal-konsumaturi, il-haddiema u ż-żgħażaġh fil-konservazzjoni u l-iżvilupp ta' dinja produttiva, rikreattiva u li toffri abitat san.
- promozzjoni tar-riċerka u l-investment f'termini tal-applikazzjonijiet innovattivi tas-suq (BAT), tkabbir sostenibbli u impjegi sani u dejjiema;
- dimensjoni internazzjonali tal-azzjonijiet ta' sostenibbiltà ambjentali;
- garanzija ta' koerenza bejn din l-istrategija l-ġdida u politiki u għanijiet oħra tal-UE.

1.7 Il-KESE jaqbel għal kollox dwar il-htieġa li fil-liġi tal-UE jidhlu l-modifiki li ntlahaq qbil dwarhom mal-Protokoll tal-Konvenzjoni tal-1979 dwar l-inkwinament tal-arja transkonfinali fuq distanza kbira.

1.8 Anke jekk m'hemmx dubju dwar l-għanijiet kwalitattivi fit-tul tal-proposta ta' Direttiva l-ġdida NERC, il-KESE jiddispaċih li l-għanijiet għall-2025, m'humiex obligatorji b'mod li tiġi assigurata l-implimentazzjoni shiha tagħhom.

1.9 Il-Kumitat jenfasizza l-htieġa li fil-miżuri ta' politika reġjonali tiġi inkluża s-salvagwardja ta' ambjent tal-arja san u nadif, fil-konvinzjoni li t-tmexxija tal-kwalità tal-arja tista' taħdem biss jekk tiġi appoġġjata minn politiki tal-UE tat-tnaqqis tal-emissjonijiet, minhabba fil-livell għoli ta' tniġġis akkumulat u l-kundizzjonijiet speċifiċi meteoroloġiċi reġjonali.

1.10 Hemm bżonn ta' impenn kostanti tal-gvernijiet nazzjonali, u l-awtoritajiet lokali għall-ippjanar ta' miżuri konkreti mmirradi li jnaqqsu l-emissjonijiet li jagħmlu l-hsara, permezz tal-iżvilupp ta' pjan iddettaljat għall-kwalità tal-arja – Pjani Reġjonali ta' Miżuri għall-kwalità tal-Arja – b'attenzjoni kbira għal setturi varji: produzzjoni, agrikoltura, settur terzjarju, dak privat, u l-ġenerazzjoni u d-distribuzzjoni tal-enerġija. Il-Kummissjoni għandha tibgħat messaġġ ċar dwar l-applikazzjoni effettiva tagħhom, b'azzjonijiet f'waqthom u deċiżi, kontra l-Istati Membri li ma jikkonformawx. Madankollu, il-KESE jirrikonoxxi li bosta Stati Membri diġà hadu passi fid-direzzjoni t-tajba.

1.11 Għandhom jiġu organizzati miżuri għall-involviment ta' Organizzazzjonijiet professjonali, is-soċjetà ċivili organizzata, l-NGOs, it-tielet settur, iċ-ċentri ta' taħriġ fil-livelli kollha, u ċ-ċentri tar-riċerka, biex jintlaħaq l-għan ta' arja li tkun dejjem aktar nadifa, indispensabbli għall-benesseri taċ-ċittadini u l-ekosistema.

1.12 Il-KESE itenni l-konvinzjonijiet tiegħu dwar il-htieġa ta' rilanċ tal-iżvilupp sostenibbli tal-ekonomija Ewropea li jipprijoritizza l-kwalità tal-hajja, ix-xogħol u s-saħħa taċ-ċittadini tagħha, ihares l-ambjent, b'rabta mill-qrib mal-prijoritajiet politiċi l-oħra kollha tal-Ewropa 2020 u li jidhol għal kollox fi strategija globali ta' tranżizzjoni lejn bilanċ planetarju, ibbażat fuq tkabbir ekonomiku kwalitattiv, jikkontribwixxi biex jinqerdu l-faqar, l-ingustizzja soċjali, filwaqt li jikkonserva r-riżorsi naturali għall-ġenerazzjonijiet futuri.

2. Introduzzjoni

2.1 It-tniġġis tal-arja huwa periklu serju għas-saħħa tal-bniedem u l-ambjent: problemi tan-nifs, imwiet qabel iż-żmien, ewtrofikazzjoni u degrad tal-ekosistemi minhabba d-depożiti tan-nitroġenu u sustanzi aċidi huma biss xi wħud mill-effetti ta' din il-problema, li fl-istess waqt hija kemm lokali kif ukoll transkonfinali.

2.2 F'dawn l-aħhar deċenni, il-politiki adottati mill-UE u l-komunità internazzjonali diġà kisbu suċċess, billi naqqsu xi problemi marbutin mat-tniġġis tal-arja, bħal fil-każ tad-diossidu tal-kubrit, li minnu toriġina x-xita aċiduża li naqset bi 80 %.

2.3 Minkejja dan il-progress, l-UE għadha l' boghod mill-għan tagħha fit-tul li ttejjeb il-kwalità tal-arja b'mod li twarrab ir-riskju ta' hsara gravi għas-saħħa tal-bniedem u tal-ambjent, il-partiċelli fini u l-ożonu fil-livell tal-art għadhom johlqu problemi serji, li skont l-istimi tal-Kummissjoni ⁽¹⁾, jammuntaw għall-406 000 mewt fis-sena.

⁽¹⁾ COM(2013) 918 final.

2.4 Il-materja partikolata fina u l-ożonu, b'mod partikolari għadhom johlqu perikli gravi għas-saħħa: il-limiti tas-sigurtà għal dawn is-sustanzi spiss jinqabzu.

2.5 Il-Kummissjoni tistma li t-totalità tar-riperkussjonijiet fuq is-saħħa b'riżultat tal-inkwinament tal-arja tlahhaq minn EUR 330 sa EUR 940 biljun fis-sena, filwaqt li l-għanijiet proposti għall-2030 jipproduċu benefiċċji ta' EUR 44 sa EUR 140 biljun.

2.6 Fil-fehma tal-Kummissjoni, fl-2010, it-tniġġis tal-arja tal-UE barra milli kkawża mijiet ta' eluf ta' mwiet bikrija, espona kważi żewġ terzi tal-artijiet għal tniġġis li jagħmel il-hsara. U dan minhabba l-emissjonijiet.

2.7 Taħt il-profil tas-saħħa taċ-ċittadini Ewropej, l-ispejjeż għall-kura fl-isptarijiet huma stmati 'l fuq minn EUR 4 biljun u 100 miljun għurnata tax-xogħol mitlufa fis-sena.

2.8 Fil-livell internazzjonali, f'Diċembru 2012, l-Istati Uniti ddeċidew li jirvedu l-istandards annwali għall-kwalità tal-arja u jstabilixxu l-limitu ta' 12-il mikrogramma ta' trab fin għal kull metru kubu, jiġifieri taħt il-livell attwali fl-UE ta' 25 mikrogramma għal kull metru kubu, filwaqt li fiċ-Ċina, il-gvern iddeċieda li jinvesti EUR 160 biljun fil-kontroll tal-kwalità tal-arja fiż-żona ta' Pekin biss għall-hames snin li ġejjin. Jiġifieri l-UE mhix qed tlahhaq mar-ritmu tal-azzjonijiet li qed jittiehdu fil-livell internazzjonali.

3. Kummenti ġenerali

3.1 Il-KESE japprova l-għanijiet ġenerali ta' titjib sinifikanti fil-kwalità tal-arja bit-tranzizzjoni għal ekonomija b'emissjonijiet baxxi tal-karbonju, għall-harsien kemm tas-saħħa kif ukoll tal-ambjent, kif ġie indikat mill-Kummissjoni fl-istrategija dwar it-tniġġis tal-arja tal-2005 u rivedut fil-programm tal-Kummissjoni "Arja nadifa għall-Ewropa".

3.2 Mill-bidu, l-għanijiet tat-tnaqqis tal-emissjonijiet għal kull Stat Membru ġew allokati fuq il-bażi ta' kriterji tal-effikaċja tal-ispejjeż minhabba fil-kundizzjonijiet ambjentali differenti. It-tnaqqis tal-emissjonijiet mitlubin ivarjaw skont il-pajjiż, skont il-prinċipju: "differenzjazzjoni u mhux rata ugwali".

3.2.1 Fid-dawl tal-hsara li t-tniġġis tal-arja jikkawża lis-saħħa u l-kwalità tal-hajja, kif ukoll lill-ekosistemi, il-Kumitat huwa mħasseb li l-kwalità tal-arja m'għadx għandha l-piż meħtieġ fi hdan l-aġenda politika Ewropea u nazzjonali u jgħid importanti, li biex tincentiva t-tranzizzjoni lejn ekonomija aktar sostenibbli fl-Ewropa, tiġi ffsata mira għall-2030, bi prospettiva għal perjodu ta' żmien medju u twil, meħtieġa għall-intrapriżi u l-investituri.

3.3 **Fir-revizjoni tal-istrategija** dwar it-tniġġis tal-arja hemm l-għan li jintemmu l-vjolazzjonijiet attwali tal-istandard ta' kwalità eżistenti, biex jinkiseb ir-rispett shih mill-2020 l-aktar tard, biex jonqsu l-emissjonijiet tal-NO_x tal-muturi tad-diesel ħfief bl-applikazzjoni tal-Euro 6 mkejjel skont "l-emissjonijiet reali fis-sewqan". Il-KESE huwa xettiku li dan il-kejl jista' jkiseb l-effetti mixtieqa mill-2020, peress li l-obbligu ser ikun effettiv biss mill-2017 u r-rinnovament tal-flotta eżistenti tirrikjedi aktar żmien fir-rigward tal-mira tal-2020.

3.4 Barra minn hekk din l-istrategija tibbaża fuq il-kontribut tal-miżuri li jitwettqu fil-livell lokali u reġjonali, bil-limiti kollha intrinżiċi għal dan il-kejl: s'issa l-effikaċja tal-miżuri fil-livell reġjonali għet limitata, speċjalment minhabba fil-livell għoli tal-inkwinament akkumulat u l-kundizzjonijiet meteoroloġiċi reġjonali partikolari. Il-KESE huwa konvint li l-ġestjoni tal-kwalità tal-arja f'dawn il-livelli tista' taħdem biss jekk tiġi appoġġjata minn politiki tal-UE ta' tnaqqis tal-emissjonijiet mis-sors.

3.5 Fil-fehma tal-Kumitat, il-Kummissjoni xorta waħda trid tqis għadd ta' fatturi li għandhom l-istess importanza u rilevanza:

- valutazzjoni tal-ispejjeż/effikaċja tal-miżuri proposti;
- kompetittività u innovazzjoni sostenibbli;
- dimensjoni internazzjonali tas-sostenibbiltà ambjentali;
- tnaqqis fil-burokrazija u thaffif tal-proċessi;

- koerenza u koordinament bejn il-politiki varji tal-UE implikati;
- appoġġ lill-UE u nazzjonali għall-edukazzjoni u l-formazzjoni fil-qasam;
- fokalizzazzjoni tal-isforzi tal-UE u dawk nazzjonali ta' riċerka u innovazzjoni (R&I) għall-applikazzjoni ta' teknoloġiji tas-suq aħjar;
- applikazzjoni deciża tal-istandards il-godda tal-kwalità fis-setturi kollha interessati.

3.5.1 Il-Kumitat jappoġġja l-fatt li l-prijorità politika trid tiġi appoġġjata fil-livell Ewropew u mill-Istati Membri individwali, fit-temi tar-riċerka u l-innovazzjoni, u f'dawk tal-formazzjoni u tal-edukazzjoni li jridu jiġu finalizzati għar-rilanc tat-tkabbir u l-impjeg sostenibbli u għal industrijalizzazzjoni mill-ġdid u kwalitattivament aħjar tal-ekonomija Ewropea, speċjalment għall-intrapriži ż-żgħar u dawk medji u għall-intrapriži li jkunu qed jinbtu, minghajr ma niksru l-limiti attwali Ewropej għall-baġit.

3.6 Barra minn hekk, skont il-KESE għandu jkun hemm garanzija ta' **koerenza bejn l-istrategija riveduta u politiki oħra tal-Unjoni**. B'hekk, pereżempju, jista' jiġi osservat li, minkejja li l-hruq tal-injam domestiku jirriżulta f'emissjonijiet ta' partikkel PM 2,5, dan jiġi mhegġegħ bħala użu ta' sors alternattiv ta' enerġija, filwaqt li dan jehtieg klassifikazzjoni tal-emissjonijiet tat-tagħmiru l-valutazzjoni tar-renidment tagħhom.

3.7 Fi kwalunkwe każ, fil-fehma tal-KESE għandhom jitqiesu għadd ta' fatturi li għandhom l-istess importanza u rilevanza fil-Ftehim Internazzjonali dwar il-Klima sal-2015.

3.8 Il-KESE jenfasizza l-importanza **li jiġu promossi s-shubijiet pubbliċi privati** fil-livell Ewropew, bħal dak inniedi b'impriza kongunta għall-**Inizjattiva Sema Nadif 2 2014-2020**, bil-għan li tnaqqas l-emissjonijiet tat-trasport bl-ajru u tikkontribwixxi għall-attività ta' riċerka tar-regolament KE 71/2008 u l-Programm Qafas Orizzont 2020.

4. Kummenti speċifiċi (I)

4.1 Konvenzjoni tal-1979 dwar it-Tniġġis Transkonfini tal-Arja fuq Distanza Twila

4.1.1 Il-Konvenzjoni tal-1979 dwar it-Tniġġis Transkonfini tal-Arja fuq Distanza Twila, konkluzja taht l-awspiċi tal-Kummissjoni Ekonomika tan-Nazzjonijiet Uniti għall-Ewropa (UNECE), hija l-qafas legali internazzjonali prinċipali għall-kooperazzjoni u għall-miżuri biex jitrazżan u gradwalment jitnaqqas it-tniġġis tal-arja permezz tat-tmien protokoll tiegħu fosthom il-Protokoll tal-1999.

4.1.2 Il-KESE jaqbel li l-modifiki għall-Protokoll għandhom jiġu trasposti fil-liġi tal-UE.

4.2 Il-proposta ta' Direttiva riveduta dwar il-limiti nazzjonali tal-emissjonijiet NERC

4.2.1 Il-proposta għal Direttiva tistabbilixxi impenji nazzjonali għat-tnaqqis tal-emissjonijiet (NERCs) għall-2020, l-2025 u l-2030, għal kull Stat Membru f'percentwali ta' tnaqqis tal-emissjonijiet annwali tad-diossidu tal-kubrit (SO₂), l-ossidi tan-nitroġenu (NO_x), l-ammonijaka (NH₃), il-komposti organiċi volatili (VOC) mhux metaniċi, il-materja partikolata fina (PM 2,5) u l-metan (CH₄), meta mqabbla mal-emissjonijiet totali ta' kull wieheġ minn dawn l-inkwinanti minn kull Stat Membru fl-2005.

4.2.2 F'dawn l-aħħar 20 sena, fl-UE ġie registrat progress konsiderevoli fl-ambitu tal-kwalità tal-arja u tal-emissjonijiet antropoġeniċi fl-arja, bis-saħħa ta' politiki u strategiji dwar it-tniġġis tal-arja adottati mill-Unjoni u l-Istati Membri tagħha bil-għan fit-tul li jinkiseb livell tal-kwalità tal-arja li ma jkollux effetti negattivi jew perikli kbar fuq is-saħħa tal-bniedem u l-ambjent, kif ġie stabbilit fis-VII Programm ta' Azzjoni għall-Ambjent⁽²⁾.

4.2.3 Dan jidher ċar anke jekk kien hemm tnaqqis ċar fir-ritmu ta' dawn il-progressi, fl-ambitu tal-kwalità tal-arja u l-għanijiet li qed jiġu proposti bħalissa huma fil-fatt inqas ambizzjużi mil-livelli li l-Istati Membri jiksibu bl-applikazzjoni shiha tal-obbligi previsti mir-regoli attwali tal-UE.

⁽²⁾ COM(2012) 710 final.

4.2.4 Jekk l-għanijiet kwalitattivi fuq terminu twil proposti huma prattikament indiskussi, il-Kumitat huwa dispjaċut li l-għanijiet għall-2025 mhumiex vinkolanti, minhabba fir-rikonoxximent tad-diffikultà li jiġu rispettati l-istandards attwali b'mod prattiku.

4.2.5 Fil-fehma tal-KESE, hemm bżonn ta' pjattaformi msahha, biex jinholoq djalogu speċifiku u interattiv, halli **jiġu kunsidrati d-dispożizzjonijiet li hemm fil-proposta ta' Direttiva.**

4.3 *Proposta ta' Direttiva dwar l-emissjonijiet minn impjanti b'kombustjoni medja*

4.3.1 Fil-fehma tal-KESE, l-estensjoni tal-kontroll tal-emissjonijiet tas-sustanzi li jniġġsu l-arja minn impjanti b'kombustjoni li għandha qawwa ta' shana nominali bejn 1 u 50MW, li jintużaw f'għadd wiesgħa ta' applikazzjonijiet trid titwettaq bi proċeduri simplifikati u li m'humiex ta' piż, halli l-iżvilupp ta' intrapriżi żgħar u ta' daqs medju kif ukoll l-infrastrutturi ta' daqs żgħir mifruxa fuq it-territorju jiġu appoġġjati u promossi.

5. Kummenti speċifiċi (II)

5.1 L-emissjonijiet li jniġġsu l-arja jista' jkollhom diversi sorsi u jingarru distanzi twal.

5.2 Biex il-Programm "Arja Nadifa għall-Ewropa" jitwettaq b'mod shiħ, hemm bżonn li r-reġjuni, wara l-konsultazzjonijiet mal-imsieħba soċjali u s-soċjetà ċivili organizzata, jgħaddu biex jabbozzaw u japprovaw il-**Pjani ta' Azzjoni għall-Kwalità tal-Arja (Pjani ta' Azzjoni)**, li fihom jridu jitqiesu fuq kollox:

- it-trasport fit-toroq, marittimu u tal-ajru u l-mobbiltà;
- il-produzzjoni u l-konsum tal-enerġija;
- is-sistema tal-produzzjoni;
- is-settur terziarju;
- l-attivitajiet agrikoli, it-trobbija tal-bhejjem u s-settur tal-foresti;
- is-settur privat;

5.3 Il-Pakkett "Arja Nadifa" mniedi mill-Kummissjoni jdur lura għall-politiki li ġew żviluppati s'issa u jsahhaħhom, biex ikompli bil-ġlieda kontra t-tniġġis tal-arja, u dan imur kontra t-tendenza tal-aġenda politika.

5.3.1 Fil-fehma tal-KESE hemm bżonn li l-livelli reġjonali u lokali jipparteċipaw mal-livell nazzjonali, f'dan il-proċess, flimkien mal-imsieħba soċjali u s-soċjetà ċivili organizzata.

5.4 *Proposti għall-pjani tat-traspożizzjoni tal-Pakkett Arja Pulita fil-lokal*

5.4.1 It-traspożizzjoni tal-Pakkett Arja Pulita fil-lokal trid tidentifika s-sinerġiji meħtieġa mal-pjani differenti:

- **skart**, l-irkupru tal-enerġija, it-tnaqqis tal-produzzjoni per capita, l-irkupru tal-materjali;
- **trasport u mobbiltà**, l-iżvilupp tat-trasport pubbliku, il-mogħdijiet għar-roti, il-promozzjoni tal-mobbiltà b'emissjonijiet baxxi tas-CO₂, l-integrazzjoni tal-mezzi tat-trasport, in-navigazzjoni marittima u tal-ajru;
- **ġestjoni tal-art u dik urbanistika**, il-konsum tal-art, l-iżvilupp ta' mudelli ġodda ta' abitazzjoni, ir-rikonverżjoni tal-bini;
- **agrikoltura u trobbija tal-annimali**, l-enerġija mill-injam (sorsi lokali), il-bijomassa u l-bijogass, it-tnaqqis tal-emissjonijiet tal-ammonijaka, il-bjar tas-CO₂;
- **industrija**, l-iżvilupp teknoloġiku b'impatt baxx fuq l-ambjent, l-innovazzjoni u ċ-ċertifikazzjoni tal-kwalità (ISO 14 000 u Emas), l-attenzjoni għad-disinjar eko-kompatibbli, it-tikketti tal-kwalità ambjentali tal-prodotti, is-sistemi tal-amministrazzjoni tal-enerġija u l-konformità mar-regolamenti dwar il-konsum tal-muturi elettrici;

5.4.2 **Din it-traspożizzjoni fil-livell lokali** imbagħad għandha tqis il-miżuri l-aktar urgenti, li huma marbutin mar-realtajiet ekonomiċi u produttivi lokali u jiżviluppaw regoli għall-ħruq tal-bijomassa flimkien ma' obbligi u inċentivi għat-tiġdid tal-flotta tal-karozzi.

5.5 **Il-miżuri li jillimitaw l-emissjonijiet tal-SO₂ (diossidu tal-kubrit)** huma meħtieġa l-aktar fir-reġjuni fejn hemm livelli għoljin ta' kombustjoni industrijali u fejn hemm impjanti li jipproduċu l-enerġija u jipproċessaw il-karburanti.

5.6 Miżuri fl-agrikoltura

5.6.1 **Fl-UE kollha, speċjalment fir-reġjuni agrikoli, hemm bżonn li jiddaħhlu miżuri li jnaqqsu l-NH₃** (ammonijaka), l-N₂O (ossidu nitruż), is-CH₄ (metan) u l-VOC (komposti organiċi volatili) fuq l-eżempju ta' dawk li diġà jeżistu f'diversi Stati Membri. L-użu tal-fertilizzanti tan-nitroġenu u d-demel likwidu huma s-sorsi ewlenin (98 %) tal-emissjonijiet tal-NH₃ li meta jirreaġixxi mal-SO₂ u l-NO₂ jifforma l-melh tal-ammonju li huwa l-komponent ewleni tal-materja partikolata.

5.6.2 Huma importanti hafna: ir-rispett shih tad-Direttiva tan-Nitrati (Direttiva 91/676/KEE); l-obbligu ta' għatu fuq il-bjar li jaħznu d-demel, il-holqien ta' sistemi ta' riciklaġġ, permezz tad-diġestjoni anaerobika, għall-produzzjoni tad-diġestat, b'karatteristiċi li jistgħu jitqabblu mal-fertilizzanti artifiċjali, ġestjoni tajba tad-demel u tat-tixrid tad-demel likwidu li johroġ minnu li huwa hażin għas-saħha. Madanakollu, il-miżuri għandhom iqisu l-bilanċ bejn l-interessi ekonomiċi, soċjali u ambjentali. It-tnaqqis tal-emissjonijiet fl-agrikoltura huwa kumpless hafna, għaldaqstant hemm bżonn iktar finanzjamenti għar-riċerka u l-iżvilupp

5.6.3 Hemm bżonn li jiġu użati mezzi agrikoli b'emissjonijiet baxxi tal-materja partikolata.

5.6.4 Il-KESE jenfasizza li fis-settur diġà hemm għadd ta' dispożizzjonijiet li għad iridu jiġu implimentati għalkollox u jtenni l-konvinzjoni tiegħu li l-Kummissjoni tilfet l-opportunità li tistabbilixxi qafas regolatorju konsolidat li jiddixxiplina l-emissjonijiet li jiġu mill-agrikoltura. It-trobbija tal-baqar għada barra mill-ambitu tal-applikazzjoni f'din il-komunikazzjoni. Madanikollu hemm regoli oħra li jirrigwardaw l-ispeċi tal-baqar li huma l-akbar kontribwent għall-emissjonijiet tal-ammonijaka.

5.7 Miżuri fiċ-ċentri Urbani

5.7.1 **Fil-konglomerazzjonijiet Urbani u ż-żoni b'hafna traffiku** trid tingħata attenzjoni partikolari lill-emissjonijiet tal-PM 2,5; PM 10 (materja partikolata fina b'dijametru iżgħar minn 10 mikrometri) i-CO u s-CO₂ (monossidu u diossidu tal-karbonju) u t-tnaqqis tal-NO_x. Il-filtri kontra l-materja partikolata fil-magni diesel u filtri sperimentali anke għall-magni bil-petrol kapaci jilhqu grad ta' effiċjenza oghla minn 90 % (filtri b'ċiklu magħluq) fit-tnaqqis tal-emissjonijiet.

5.7.2 Fil-bini tal-iskejjel u uffiċini, li jinsabu fuq toroq b'hafna traffiku, huwa importanti hafna li jsiru xogħolijiet ta' iżolament tal-hitan vertikali opaki u trasparenti li jillimitaw it-tniġġis mill-VOC u l-materja partikolata fina (PM10 u PM 2,5)⁽³⁾.

5.8 Miżuri fit-trasport fil-livelli differenti – lokali, reġjonali, nazzjonali u tal-UE:

5.8.1 Fil-vetturi kummerċjali u dawk għat-trasport tal-persuni, għandhom jiġu previsti s-sostituzzjoni tal-vetturi Euro 3 b'dawk Euro 5 u 6 billi tiġi limitata ċ-ċirkolazzjoni u permezz tal-inċentivi. Bl-istess mod għandhom jiġu sostitwiti il-magni b'żewġ tahrikiet (two stroke) (muturi, mopeds, lupi u magni tal-hsad), Euro 1. Sadattant hemm bżonn li, fid-diversi livelli lokali, reġjonali u nazzjonali:

5.8.1.1 Kemm jista' jkun malajr, fil-livell Komunitarju u nazzjonali, jiġu adottati mingħajr ma wiehed jistenna l-iskadenza tal-2017 – metodi adatti ta' kejl tal-emissjonijiet tal-NO_x minn karozzi ħfief bid-diesel, fid-dawl tal-effetti negattivi kbar li għandhom fuq il-kwalità tal-arja urbana.

5.8.1.2 Fil-livell nazzjonali u reġjonali, tiġi appoġġjata d-diffużjoni tal-metan u tal-LPG (Gass likwifikat miż-żejt) idroġenu, Gass Naturali Likwidu, Etanol u bijokarburanti oħra avvanzati. Jithaffef l-iżvilupp tal-mobbiltà elettrika u l-infrastruttura tal-iċċarġjar elettriku. Għandu jkun possibbli li l-klassi tal-emissjonijiet tal-vetturi tiġi identifikata permezz ta' dispożittiv elettroniku li jkollhom installat.

5.8.1.3 Id-distribuzzjoni tal-gass metan għandha tissaħħah permezz ta' appoġġ finanzjarju – fil-livell tal-UE u dak nazzjonali u lokali – lill-intrapriżi u l-kunsilli lokali li joholqu networks godda jew isahhu dawk li jeżistu.

⁽³⁾ Ara l-Istandard EN 15242:2007 Ventilation for buildings – Calculation methods for the determination of air flow rates in buildings including infiltration.

5.8.1.4 L-investiment fit-trasport pubbliku lokali, permezz ta' proġetti pluriennali tal-UE, kofinanzjati fil-livell lokali u nazjonali, għandu jiġi finanzjat. Il-karozzi tal-linja għandhom ikunu:

- ekoloġiċi u jahdmu b'karburanti alternattivi;
- jużaw propulsjoni ibrida bimodali;
- elettrici (kompletament elettrici b'batterija li tingarr) u li jkunu mghammra b'sistemi taċ-ċarġjar jew ma' plakka jew b'sistema ta' induzzjoni (Faraday).

5.8.1.5 Għandhom jiġu sfruttati l-potenzjalitajiet interattivi bejn l-istrutturi fissi, it-teknoloġiji tal-informazzjoni u l-modalitajiet tat-trasport. B'mod partikolari, għandu jiġi appoġġjat l-użu ta' materjali li fihom sustanzi fotokatalitiċi b'nanopigmenti tad-diossidu tat-titajnu (TiO_2) li hekk kif jaqsmu l-molekoli b'sustanzi li jniġġsu jagħmluhom inokwi għas-saħħa (toroq, barrieri għat-traffiku, xogholijiet ta' kisi jew xogholijiet ohra ta' kostruzzjoni). F'dan ir-rigward huma ta' interess it-toroq li jwasslu għall-awtostradi b'kisja brevettata i.active COAT-Italcementi, li jnaddfu l-arja u huma retrorifletturi b'luminożità qawwija.

Brussell, 10 ta' Lulju 2014

Il-President
tal-Kumitat Ekonomiku u Soċjali Ewropew
Henri MALOSSE
